

Врз основа на член 36 став (1) точка 15 и член 62 став (1) од Законот за локалната самоуправа ("Службен весник на РМ" бр.5/02) и член 151 став (2) од Деловникот на Советот на Општина Гази Баба ("Службен гласник на Општина Гази Баба" бр.4/06 и 12/13), Советот на Општина Гази Баба на дваесет и првата седница одржана на 30 јануари 2023 година, донесе

П РА В И Л Н И К

ЗА СУБВЕНЦИОНИРАЊЕ НА ДОМАЌИНСТВАТА НА ГРАЃАНИТЕ НА ОПШТИНА ГАЗИ БАБА ЗА НАДОМЕСТУВАЊЕ НА ДЕЛ ОД ТРОШОЦИТЕ ЗА ЧИСТЕЊЕ НА ОЌАЦИ

I. ОПШТИ ОДРЕДБИ

Член 1

Со овој правилник се уредува висината, начинот, условите и постапката за користење на финансиските средства утврдени со Буџетот на Општина Гази Баба со намена за надоместување на дел од трошоците направени при чистење на оџаци по домаќинство.

Член 2

(1) Финансиските средства од членот 1 од овој правилник се обезбедени од Буџетот на Општина Гази Баба, со намена за субвенционирање на граѓаните на подрачјето на општина Гази Баба за чистење на оџаци на своите домови.

(2) Финансиските средства од став 1 на овој член се доделуваат до нивно целосно искористување.

(3) Финансиските средства од став 1 на овој правилник ќе се користат за надоместување на дел од трошоците направени за чистење на оџаци во нето износ од 1.200,00 денари по домаќинство. Персоналниот данок на доход е на товар на Општина Гази Баба.

II. ЈАВЕН ПОВИК

Член 3

(1) За реализирање на оваа активност од Програмата на активности на Сектор за заштита на животна средина и природата на подрачјето на Општина Гази Баба со наслов Субвенционирање на граѓаните на општина Гази Баба за чистење на оџаци во своите домови, Општина Гази Баба објавува Јавен повик.

(2) Јавниот повик се објавува на веб страната на Општина Гази Баба (www.gazibaba.gov.mk) и во два печатени медиуми.

(3) Јавниот повик ќе трае од денот на објавувањето се до 30 Ноември во тековната година односно до исцрпување на средствата наменети за оваа намена со Буџетот на Општина Гази Баба.

(4) Јавниот повик ќе се реализира по редослед на аплицирање, односно по дата и време на аплицирање.

(5) Кога ќе бидат исцрпени сите предвидени финансиски средства Општина Гази Баба ќе ја информира јавноста дека Јавниот повик е завршен. Информацијата ќе ја објави на својата веб страна.



II. ПРАВО НА УЧЕСТВО НА ЈАВНИОТ ПОВИК

Член 4

Право на учество на Јавниот повик согласно овој правилник имаат жители на Општина Гази Баба, кои ги исчистиле оџаците во своите домови во период од објава на Јавниот повик се до 30 Ноември во тековната година односно до исцрпувањето на буџетот наменет за Јавниот повик ќе ја достават потребната документација и ќе ги исполнуваат условите од овој правилник.

III. НАЧИН, УСЛОВИ И ПОСТАПКА ЗА КОРИСТЕЊЕ НА ФИНАНСИСКИ СРЕДСТВА

Член 5

(1) Барателот е должен потребната документација во затворен плик да ја достави во архивата на општината на адреса ул. Архимедова бр.2, секој работен ден од 07:30 до 16:30 часот. На пликот треба да биде наведено: **„Јавен повик за субвенционирање на домаќинствата на граѓаните на подрачјето на општина Гази Баба, за надоместување на дел од трошоците за чистење на оџаци“**.

Потребна документација:

- Барање за надоместок (пример од барањето може да се обезбеди од интернет страницата на Општина Гази Баба (www.gazibaba.gov.mk) или од архивата на општината,
 - Фотокопија од важечка лична карта, како доказ дека е жител на Општина Гази Баба,
 - Фотокопија од трансакциска сметка исклучиво лична на барателот,
 - Оригинал доказ дека е извршено чистење на оџакот во домот на барателот на истата адреса по лична карта, во период од денот на објавување на Јавниот повик се до негово затварање без разлика кој услов ќе биде прв исполнет,
 - Да поседува оригинална потврда издадена од оџачар за извршено чистење на оџак во во период од денот на објавување на Јавниот повик се до негово затварање без разлика кој услов ќе биде прв исполнет.
- (2) Само едно лице од домаќинство може да аплицира за добивање на субвенција

Член 6

(1) За утврдување на исполнување на условите од членот 5 на овој правилник, Градоначалникот формира Комисија за спроведување на постапката за субвенционирање на граѓаните на подрачјето на општина Гази Баба за чистење на оџаци составена од 5 члена од редот на вработените во општинската администрација.

(2) Членовите на Комисијата при утврдување на исполнување на условите од член 5 на овој правилник, вршат обработка на личните податоци на субјектите дадени при пополнување на барањето за субвенции за чистење на оџаци, врз основа на Решенија за овластувања за вршење обработка на лични податоци во општина Гази Баба.

Член 7

(1) Барањето за надоместување на дел од трошоците направени при чистење на оџаци заедно со потребната документација, барателите ги доставуваат до Комисијата преку архивата на општината во затворен плик.

(2) Примените барања се архивираат и се евидентираат со точното време на поднесување (датум, час и минута), заради воспоставување редослед по кој ќе се разгледуваат барањата.

Член 8

(1) По објавувањето на Јавниот повик, Комисијата свикува состанок согласно динамиката на пристигнување на барањата, на кој ќе се разгледуваат истите, се до завршување на Јавниот повик, односно до исцрпување на буџетот.

(2) Комисијата ќе ги разгледува само комплетните пристигнати барања.

Член 9

(1) Врз основа на доставената документација од членот 5 на овој правилник и спроведената постапка од членот 9 на овој правилник, Комисијата го утврдува исполнувањето на критериумите од членот 5 на овој правилник и доставува предлог до Градоначалникот на Општина Гази Баба за усвојување или неусвојување на барањето за добивање на финансиски средства.

(2) Градоначалникот на Општина Гази Баба врз основа на предлогот од став 1 на овој член носи решение доколку апликацијата се усвојува, а во случај на не усвојување на апликацијата, апликантот писмено се известува за не усвојувањето.

Член 10

Општина Гази Баба, преку секторот за заштита на животната средина и природата и секторот за финансиски прашања води евиденција на сите доставени барања од физички лица за користење на финансиски средства од Буџетот на Општина Гази Баба, согласно овој правилник и сите донесени решенија од страна на Градоначалникот на Општина Гази Баба.

Член 11

Овој правилник влегува во сила со денот на објавувањето во "Службен гласник на Општина Гази Баба".

Број 09-400/19
од 30 јануари 2023 година
Скопје

ПРЕТСЕДАТЕЛ
НА СОВЕТ НА ОПШТИНА ГАЗИ БАБА,
Дијана Илиевска

